

# ۲۰ اَمِّنْ خَلْقِ

نَحْمَدُهُ وَنُصَلِّي عَلَى رَسُولِهِ الْكَرِيمِ

اَعُوذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
اَمِّنْ خَلْقَ السَّمٰوٰتِ وَالْاَرْضِ وَاَنْزَلَ لَكُمْ مِنَ السَّمَاءِ مَاءً فَاَنْبَتْنَا مِنْهُ حَدَاقِقَ  
ذَاتَ نَجْوٰةٍ مَا كٰنَ لَكُمْ اَنْ تُنْبِتُوْا شَجَرَهَا ؕ اَللّٰهُ مَعَ اللّٰهِ بِلْ هُمْ قَوْمٌ يَعِدُّوْنَ (الن)

قرآن مجید کا بیسواں پارہ 'اَمِّنْ خَلْقِ' کے نام سے موسوم ہے اور اس میں پہلے سورہ انزل کی ہفتیہ چونتیس آیات شامل ہیں پھر سورہ القصص مکمل اور آخر میں سورہ العنکبوت کی پہلی چوالیس آیات شامل ہیں سورہ انزل کا جو حصہ اس پارے میں وارد ہوا ہے اس میں اکثر و بیشتر وہی مضامین، اسلوب اور انداز بیان کسی قدر فرق کے ساتھ وارد ہوئے ہیں جو اکثر مکی سورتوں میں آتے ہیں یعنی آفاق و انفس کے تراہد اور دلائل فطرت سے توحید باری تعالیٰ، معاد و آخرت اور نبوت و رسالت کا اثبات، بالخصوص ایمان بالآخرت پر اس سورہ مبارکہ میں بہت زور دیا گیا ہے۔ اس ضمن میں منکرینِ آخرت کے طرز عمل پر ایک بہت بھرپور تبصرہ کیا گیا ہے، ارشاد ہوتا ہے: **بَلِ اَدْمٰكُ عَلِمَهُمْ فِي الْاٰخِرَةِ قَبْلَ هُمْ فِي سَنَةِ مِيْنَمَ قَبْلَ هُمْ مِيْنَمَا عَمُوْنَ** (آیت ۶۶) ان لوگوں کا علم و فہم ان کی دانش، ان کا شعور اور ان کی سمجھ سب تھک ہار کر رہ گئے۔ یعنی آخرت تک ان کی رسائی نہیں ہو پا رہی۔ آخرت کے بارے میں شکوک و شبہات میں مبتلا ہیں بلکہ وہ آخرت کے باب میں تو بالکل اندھے ہو گئے ہیں کہ انہیں بالکل نہیں سمجھ رہا کہ ان کی اصل زندگی وہ ہے جو موت کے بعد شروع ہوگی اور ان کا وہ انجام جس سے بہر حال ان کو دوچار ہو کر رہنا ہے آخرت کے ساتھ وابستہ ہے۔

اس کے بعد سورہ القصص وارد ہوئی ہے۔ اس سورہ مبارکہ کا تقریباً نصف حضرت موسیٰ علیہ السلام

کے حالات پُرستل ہے۔ اس میں بالخصوص ان کے بچپن کے حالات، عمنفوان شباب کے حالات اور پھر ان کی زندگی کا وہ دور بھی جب کہ وہ نبوت سے سرفراز ہونے سے قبل فرعون اور اس کی قوم کی طرف سے قتل یا تشدد کے اندیشہ سے صبر سے فرار ہو کر مدین پہنچے تھے جب وہ مدین پہنچے تو بستی میں سے باہر ایک کنوئیں کے پاس بیٹھ گئے، اس حال میں کہ انتہائی در ماندہ ٹھکے ہوئے ہیں اور ایک ایسی سر زمین میں جہاں کوئی جاننے پہچاننے والا نہیں۔ اس وقت ان پر جو احتیاج کی کیفیت تھی اس کی شدت کا اظہار ان الفاظ میں ہوا جو ان کی زبان پر دعا کی صورت میں وارد ہوئے: رَبِّ اِنِّیْ دَلِیْمًا اَنْزَلْتَنِیْ اِلَیْ مِنْ حَیْثُ فَفَیْدُوْا (آیت ۲۴) اے رب میں ہر چیز کا محتاج ہوں جو بھلائی اور جو خیر بھی تو میری جھولی میں ڈال دے میں اس کا ضرورت مند ہوں۔ یہ ایک انسان کا جو معاملہ اپنے رب کے ساتھ ہونا چاہیے، احتیاج انکساری اور عاجزی کا جو انداز سے اختیار کرنا چاہیے، اس کی تعبیر کے لیے بہت ہی جامع الفاظ ہیں۔

سورۃ القصص میں بنی اسرائیل کے ایک شخص کا ذکر بھی ہوا ہے جس کا نام قارون تھا اور جو بہت دولت مند تھا۔ یہ بھی معلوم ہوتا ہے کہ وہ اپنی قوم کا غدار تھا۔ اگرچہ بنی اسرائیل سے تعلق رکھتا تھا لیکن بنی اسرائیل پر تم اور ظلم دھانے میں وہ فرعون اور آل فرعون کا آلہ کار بنا ہوا تھا اور غالباً اسی وجہ سے حکومت وقت کی اس پر نگاہ کرم تھی اور اسی بنا پر اس کے پاس اتنی بے اندازہ دولت جمع ہو گئی تھی کہ اس کے خزانے کی کنجیاں اٹھانے کے لیے بھی کئی تو زمند لوگ درکار تھے۔ اس کے بارے میں ایک بات تو یہ بیان ہوئی کہ جب بنی اسرائیل کے کچھ نیک دل لوگوں نے اس سے یہ کہا: اَحْسِنْ كُنَّا اَحْسَنَ اللّٰهُ اِلَیْكَ (آیت ۷۸) کہ اے اللہ کے بندے جس طرح خدا نے تیرے ساتھ بھلائی کی ہے تجھے دولت سے نوازا ہے تو بھی اللہ کی مخلوق سے بھلائی کر اور لوگوں کی احتیاجات دور کرنے کے لیے اپنی دولت خرچ کر۔ تو اس کا جواب اس نے انتہائی منکبرانہ انداز میں دیا کہ اَوْتِیْتُسُّهُ عَلٰی عِلْمِیْ عِنْدِیْ (آیت ۷۸) میں نے یہ دولت اپنی ذہانت اور فطانت سے حاصل کی ہے، یہ میری محنت کا نتیجہ ہے، اس کو میں نے اپنی کوششوں سے حاصل کیا ہے تو میں اسے دوسروں پر کیسے صرف کروں، یہ درحقیقت کسی بھی منکبر اور مغرور اور برزخ غلط شخص جس کے پاس دولت آگئی ہو، اس کی ذہنیت کی عکاسی کرنے والے الفاظ ہیں۔ ساتھ ہی ایک اور فقرہ بھی سامنے لایا گیا ہے۔

بنی اسرائیل میں سے کچھ لوگ اس کی دولت پر رشک کرتے تھے، ان کے الفاظ نقل ملتے ہیں: **لَبِئْسَ لَنَا مِثْلَ مَا أُوتِيَ قَارُونُ** (آیت ۷۹) کاش کہ ہمارے پاس بھی وہی کچھ ہوتا جو قارون کو دیا گیا ہے لیکن جب اللہ کی پکڑ قارون پر آئی اور اللہ تعالیٰ نے اسے اس کے خزانوں سمیت زمین میں دھنسا دیا تو وہی لوگ جو کل تک ترنا کرتے تھے کہ کاش ہمارے پاس بھی قارون ہی کی طرح کی دولت ہوتی انہوں نے یہ الفاظ کہے کہ اگر اللہ تعالیٰ کا فضل ہم پر نہ ہوتا تو ہم بھی زمین میں دھنس گئے ہوتے۔ معلوم ہوا کہ لوگوں کو ظاہر سے دھوکہ نہیں کھانا چاہیے، مال و اسباب دنیوی و حقیقت اللہ کی رضا کی علامت نہیں ہیں، اللہ کبھی یہ چیزیں دے کر کسی کو آزماتا ہے اور جب وہ شخص ناکام ہو جاتا ہے تو اللہ تعالیٰ کی پکڑ اسے اسی دنیا میں ہی آلیتی ہے اور کبھی اس کا معاملہ آخرت کے لیے اٹھا رکھا جاتا ہے۔

اس کے بعد صحف میں سورۃ العنکبوت آتی ہے اس سورۃ مبارکہ میں تمام تر خطاب کا رخ مسلمانوں کی طرف ہے اور اس کا اہم ترین مضمون یہ ہے کہ مسلمانو! مشکلات و مصائب اور شدائد و تکالیف سے دل برداشتہ نہ ہو۔ یہ ہماری سنت سابقہ ہے، یہ ہمارا ہمیشہ کا طریقہ رہا ہے کہ جس نے بھی ایمان کا دعویٰ کیا ہے ہم نے اسے آزمایا ہے۔ یہ آزمائش اس راہ میں لازمی شے ہے اس لیے کہ اسی سے معلوم ہوتا ہے کہ کون واقعی مومن ہے اور کون جھوٹ موٹ کاموں بنا پھرتا ہے۔ **فَرَأَىٰ أَحْسِبَ النَّاسَ أَن يَسْتَرْكَبُوا** **أَن يَفْعَلُوا الْمُنَاوَدَةَ لَا يَفْتَنُونَ** (آیت ۲) کیا لوگوں نے یہ سمجھا تھا کہ وہ چھوڑ دیتے جائیں گے صرف یہ کہنے پر کہ وہ ایمان لے آئے اور انہیں آزمایا جائے گا۔ **وَلَقَدْ فَتَنَّا الَّذِينَ مِن قَبْلِهِمْ** (آیت ۳) حالانکہ ہم نے ہمیشہ آزمایا ہے ان کو جو ان سے پہلے ہو گزرے ہیں: **فَلْيَعْلَمَنَّ اللَّهُ الَّذِينَ صَدَقُوا وَلْيَعْلَمَنَّ الْكَاذِبِينَ** (آیت ۳) اور اللہ تعالیٰ تو بالکل کھول کر رکھ دے گا کہ کون سچے ہیں اپنے دعویٰ ایمان میں اور کون جھوٹے ہیں۔ آگے چل کر اسی بات کو اور کھول دیا گیا: **وَلْيَعْلَمَنَّ اللَّهُ الَّذِينَ آمَنُوا** **وَلْيَعْلَمَنَّ الْمُنَافِقِينَ** (آیت ۱۱) اور اللہ تعالیٰ بالکل کھول کر رکھ دے گا کہ کون ہے مومن صادق اپنے دعویٰ ایمان میں اور کون ہے منافق۔ اہل ایمان مومنین صادقین اور منافقین کے مابین امتیاز انہی آزمائشوں کے طفیل ممکن ہے۔ اسی سے دودھ کا دودھ اور پانی کا پانی جدا ہو سکتا ہے۔

اس سورۃ مبارکہ میں قصص الانبیاء (۱۱) مبارک بھی بیان ہوئے، لیکن ان میں بھی اصل پہلو یہی ہے کہ مسلمانوں کو متوجہ کیا جا رہا ہے کہ جس راستے پر تم چل رہے ہو یہ پھولوں بھرا راستہ کبھی نہ تھا۔

یہ ہمیشہ کانٹوں سے بھرا رہا ہے۔ ہمارے نبیوں اور ہمارے رسولوں نے ہمیشہ صبر و استقامت کا معاملہ کیا ہے۔ ان میں سے مثلاً حضرت نوح علیہ السلام نے ساڑھے نو سو برس تک دعوتِ دہیٰ اس کے باوجود ان پر ایمان لانے والوں کی تعداد انگلیوں پر گنی جانے والی تھی۔ معلوم ہوا کہ اس راہ پر صبر و شہادت کے ساتھ دعوت و تبلیغ کا فریضہ سرانجام دیتے چلے جانا، یہ ہے انبیاء کرام اور ان کے ماننے والوں کا فرض لازم اور فرض منصبی۔ نتائج کو اللہ کے حوالے کرنا چاہیے، اور اس راہ کے شدائد و مصائب اور آسائشوں سے دل برداشتہ نہیں ہونا چاہیے۔

وَإِخْرَجْنَاكَ مِنْهَا لِتَنْبِئَ أَهْلَ الْاَلَمِیْنِ  
وَالْحَمْدُ لِلّٰہِ رَبِّ الْعٰلَمِیْنِ

# TO CHRISTIANS WITH LOVE

Based on the lectures delivered by  
Dr. Israr Ahmad

Price Rs. 8.00



Markazi Anjuman Khuddam-ul-Qur'an, Lahore

احباب نوٹ فرمائیں!

انجمن خدام القرآن سندھ، کراچی کے دفتر میں اب ای میل (E.Mail) کی سہولت موجود ہے۔ کوڈ حسب ذیل ہے:

[anjuman@anjuman.khi.erum.com.pk](mailto:anjuman@anjuman.khi.erum.com.pk)